

सामाजिक विज्ञान (कोड-087)

कक्षा 10 – सत्र 2019-20

प्रतिदर्श प्रश्न-पत्र 12

निर्धारित समय- 3 घंटे


अधिकतम अंक - 80

सामान्य निर्देश:-

1. प्रश्न-पत्र में कुल 35 प्रश्न हैं।
2. प्रत्येक प्रश्न के सामने अंक अंकित किए गए हैं।
3. क्रम संख्या 1 से 20 तक के प्रश्न वस्तुनिष्ठ प्रकार के प्रश्न हैं। प्रत्येक प्रश्न 1 अंक का है। उनका उत्तर निर्देशानुसार दीजिए।
4. क्रम संख्या 21 से 28 तक के प्रश्न 3 अंक के हैं। उनका उत्तर 80 शब्दों से अधिक नहीं होना चाहिए।
5. क्रम संख्या 29 से 34 तक के प्रश्न 5 अंक के हैं। उनका उत्तर 120 शब्दों से अधिक नहीं होना चाहिए।
6. प्रश्न संख्या 35 दो भागों के साथ 6 अंक का मानचित्र प्रश्न है- 35a. इतिहास से (2 अंक) और 35b. भूगोल से (4 अंक)।

खण्ड-क : अति लघु उत्तरीय प्रश्न

1. निम्नलिखित विकल्पों में से कौनसा इस कार्टून को सबसे अच्छा दर्शाता है- 1



- (a) विश्व में खाद्य आपूर्ति की असमानता
 - (b) विश्व में फैल रही मोटापे की समस्या
 - (c) विश्व का धन चंद लोगों के हाथों में
 - (d) विश्व के धन का दुरुपयोग
2. निम्नलिखित समाचार पत्रों/किताबों को उनके प्रकाशन वर्ष के अनुसार बढ़ते क्रम में व्यवस्थित कीजिए और सही विकल्प का चयन कीजिए- 1
 1. पहली मलयालम किताब
 2. डायमण्ड सूत्र
 3. बंगाल गजट
 4. संवाद कौमुदी
 - (a) 2-1-3-4
 - (b) 1-2-3-4
 - (c) 4-3-2-1
 - (d) 2-3-1-4
 3. निम्नलिखित में से कौन-सा कथन मेत्सिनी के विचारों के सम्बन्ध में सत्य है? 1
 - (a) राजतन्त्रों का विरोध और लोकतांत्रिक गणराज्यों का समर्थन।
 - (b) राजतन्त्र के अन्तर्गत स्वतंत्रता को स्थापित करना।
 - (c) जर्मन परिसंघ का 39 राज्यों में विघटन।
 - (d) समाचार-पत्रों, नाटकों और गीतों की सेंसरशिप।
 4. जी. डी. पी. का अर्थ है सकल घरेलू उत्पाद। यह क्या दर्शाता है? 1

अथवा

अतिरिक्त रोजगार के सृजन का एक उपाय बताइए।

5. निम्नलिखित वक्तव्य को सही करें एवं पुनः लिखें— 1
समवर्ती सूची में राष्ट्रहित के विषय जैसे—देश की रक्षा, विदेश मामले, बैंकिंग, संचार आदि शामिल होते हैं।
6. निम्नलिखित में से कौनसा विकल्प तिलक जी के इस चित्र को सबसे अच्छा दर्शाता है— 1



- (a) धार्मिक भेदभाव (b) धार्मिक एकता का जुड़ाव
(c) बलिदान (d) सत्ता एवं शक्ति
7. द्वारकानाथ टैगोर 1830 में भारत में छह संयुक्त कंपनियों की स्थापना करने वाले एक भारतीय थे। 1
8. सत्ता की साझेदारी में नियंत्रण और संतुलन की व्यवस्था क्या है? 1
(a) यह आर्थिक व्यवस्था को संतुलित करती है।
(b) यह किसी भी प्रकार के भेदभाव की अनुमति नहीं देती है।
(c) यह सरकार को असीमित शक्तियाँ प्रदान करती है।
(d) यह सुनिश्चित करती है कि सरकार का कोई भी अंग असीमित शक्तियों का दुरुपयोग नहीं कर सकता।
9. निम्नलिखित तालिका को रेलवे ट्रेक के दोनों आन्तरिक किनारों के बीच की दूरी के सम्बन्ध में सही जानकारी के साथ पूरा कीजिए— $\frac{1}{2} + \frac{1}{2} = 1$
- | रेलवे लाइन | बड़ी लाइन | मीटर लाइन | छोटी लाइन |
|--------------------------------|-----------|------------|-----------|
| आन्तरिक किनारों के बीच की दूरी | (A)- ? | 1.000 मीटर | (B)- ? |
10. निम्नलिखित में से कौन-सा जैव संसाधन नहीं है? 1
(a) प्राणीजात
(b) वनस्पतिजात
(c) चट्टानें
(d) पशुधन

11. मानव विकास सूचकांक क्या है? 1

अथवा

आर्थिक विकास तथा संवृद्धि में एक अन्तर बताइए।

12. धनजय एक सरकारी कर्मचारी है और अमीर घराने से संबंधित है जबकि राजू एक मजदूर है और गरीब ग्रामीण घराने से आया है। दोनों को आवश्यकता है और वे ऋण लेना चाहते हैं। 1
ऊपर दी गई जानकारी का विश्लेषण करते हुए बताइए कि राजू किस तरह का ऋण लेने में समर्थ रहेगा?
(a) औपचारिक ऋण (b) अनौपचारिक ऋण
(c) दोनों प्रकार का ऋण (d) इनमें से कोई नहीं

13. में आधी से अधिक आबादी गरीबी में रहती है। 1

अथवा

..... की नियमित बातें हमें यह समझाने के लिए पर्याप्त हैं कि लोकतंत्र इस बुराई से मुक्त नहीं है।

14. सूची-I का सूची-II से मिलान करें- 1

	सूची-I		सूची-II
1.	सहकारी क्षेत्र के उद्योग	क	टाटा स्टील
2.	इलेक्ट्रिकल उद्योग	ख	स्वामित्व और कच्चे माल के उत्पादकों या आपूर्तिकर्ताओं द्वारा संचालित
3.	टिस्को	ग	ऑयल इंडिया लि.
4.	सार्वजनिक और निजी क्षेत्र का संयुक्त रूप से स्वामित्व	घ	खनिज आधारित उद्योग

15. उस दल को क्या कहते हैं जिसे लोकसभा चुनाव में 6% मत अथवा 4 सीटें प्राप्त हुई हो? 1

अथवा

भारतीय जनता पार्टी का चुनाव चिन्ह क्या है?

16. किसी खनिज में अन्य तत्वों का मिश्रण होना क्या कहलाता है? 1

अथवा

भारत के सबसे पुराने अणु ऊर्जा संयंत्र का नाम बताइए।

17. नीचे दिए गए प्रश्न में दो कथन, कथन (A) और कारण (R) के रूप में चिह्नित हैं। कथनों को पढ़ें और सही विकल्प चुनें-1
कथन (A) : भारत में संघीय शासन व्यवस्था है।
कारण (R) : एकात्मक प्रणाली के तहत या तो सरकार का केवल एक स्तर होता है या उप-इकाइयाँ केंद्र सरकार के अधीन होती हैं।
(a) A और R दोनों सत्य हैं और R, A की सही व्याख्या है।
(b) A और R दोनों सत्य हैं, लेकिन R, A की सही व्याख्या नहीं है।
(c) A सही है, लेकिन R गलत है।
(d) A और R दोनों गलत हैं।

18. विश्व व्यापार संगठन की स्थापना में हुई। 1

19. निम्न में से कौन कृषिगत कच्चे माल पर आधारित उद्योग नहीं हैं? 1
(a) चीनी उद्योग (b) सूती वस्त्र उद्योग
(c) सीमेन्ट उद्योग (d) पटसन उद्योग

20. “राजनीति का जाति पर केंद्रित होना कभी-कभी यह आभास देता है कि चुनाव जातिगत होने के अतिरिक्त और कुछ भी नहीं।”
कथन को एक तर्क से न्यायसंगत ठहराइए। 1

खण्ड-ख : लघु उत्तरीय प्रश्न

21. उद्योग किस प्रकार वायु और जल को प्रदूषित करते हैं? वर्णन करें। 3

अथवा

भारत में औद्योगिक विकास के कारण उत्पन्न पर्यावरणीय निम्नीकरण को कम करने के लिए उपाय सुझाइये।

22. असंगठित क्षेत्रक में श्रमिकों का शोषण किया जाता है। क्या आप इस विचार से सहमत हैं? अपने उत्तर के समर्थन में कारण दीजिए। 3

अथवा

एक संगठित क्षेत्रक क्या हैं? इसके कोई तीन लाभ लिखें।

23. नीचे दिए गए स्रोतों को पढ़ें और उन पर आधारित प्रश्नों के उत्तर दें- 1 + 1 + 1 = 3

स्रोत क

“कोयला मजदूरों और उनकी बीवियों के गिरोह की परेशानी के कारण..... क्योंकि उनकी बीवियों का काम स्पीनिंग इंजन के कारण छिन गया था..... शुरू में वे बड़े अड़ियल ढंग से आगे बढ़े। ऊन उत्पादन में अभी अपनाई गई मशीनों को वे टुकड़े-टुकड़े कर देना चाहते थे क्योंकि उनकी वजह से शारीरिक श्रम की माँग घटने वाली थी। औरतों ने हंगामा मचाया हुआ था। आदमियों को समझाना आसान था, इसलिए कुछ खींचतान के बाद उन्हें शांतिपूर्वक घर जाने के लिए तैयार कर लिया गया।”

स्रोत ख

“भारत के अन्य भागों में महीन कपड़ा बनाने वाले बुनकरों की तरह कोष्टियों का भी बुरा समय चल रहा है। वे मैनचेस्टर से इतनी भारी तादाद में आने वाली आकर्षक चीजों का मुकाबला नहीं कर पा रहे हैं। हाल के सालों में वे बड़ी संख्या में यहाँ से जाने लगे हैं। वे मुख्य रूप से बिहार का रूख कर रहे हैं जहाँ दिहाड़ी मजदूर के तौर पर उन्हें रोजी-रोटी मिल जाती है.....”

स्रोत ग

“उस जमाने में दस घंटे की शिफ्ट होती थी। शाम पाँच बजे से सुबह तीन बजे तक काम के सबसे भयानक घंटे। मेरे पिताजी ने 35 साल नौकरी की। उन्हें दमा जैसी बीमारी हो गई और वे काम करने से लाचार हो गए.....। इसके बाद मेरे पिताजी गाँव चले गए।”

स्रोत क

- 23.1 “यह मान लिया गया था कि उनकी वजह से शारीरिक श्रम की माँग घटने वाली थी” यह कथन किससे संबंधित है? 1

स्रोत ख

- 23.2 अंत में कोष्टि किस प्रकार का काम करते थे? 1

स्रोत ग

- 23.3 पिताजी को किस तरह की बीमारी हो गई थी? 1

24. फ्रांस में नेपोलियन ने प्रजातंत्र को नष्ट किया था, परन्तु प्रशासनिक क्षेत्र में उसने क्रांतिकारी सिद्धांतों का समावेश किया जिससे पूरी व्यवस्था अधिक तर्कसंगत और कुशल बन सके। तर्कों सहित इस कथन का विश्लेषण कीजिए। 3

अथवा

19वीं सदी के दौरान यूरोप में उन परिस्थितियों की व्याख्या कीजिए जिन्हें नये वाणिज्यिक वर्ग आर्थिक विनिमय और विकास में बाधक मानते थे।

25. लोकतांत्रिक व्यवस्था किस प्रकार नागरिकों की आवश्यकताओं और अपेक्षाओं के प्रति उत्तरदायी और जिम्मेदार है? विश्लेषण कीजिए। 3

26. भारत में 19वीं सदी के अन्त में मुद्रण संस्कृति ने महिलाओं के जीवन में किस प्रकार परिवर्तन किया? 3

27. पंजाब के धनी किसानों के लिए विकास के क्या लक्ष्य हैं? 3

अथवा

भिन्न-भिन्न व्यक्ति विकास के विषय में अलग-अलग अवधारणाएँ क्यों रखते हैं? चर्चा करें।

28. भारत में सड़क परिवहन अभी भी रेल परिवहन की अपेक्षा अधिक सुविधाजनक है। तर्कों सहित इस कथन का समर्थन कीजिए। 3

खण्ड-ग : दीर्घ उत्तरीय प्रश्न

29. **व्यापार अधिशेष** शब्द को परिमाणित कीजिए। भारत के साथ व्यापार अधिशेष से प्राप्त आय का ब्रिटेन किस प्रकार उपयोग करता था ? 5

अथवा

अनुबंधित श्रमिक कौन थे? भारत से उनके जाने के क्या कारण थे? भारत के किन क्षेत्रों से अनुबंधित श्रमिक किन-किन देशों में गए ?

30. निम्नलिखित उद्धरण को पढ़ें और नीचे दिए गए प्रश्नों के उत्तर दें- 1 + 2 + 2 = 5
ऊर्जा सभी क्रियाकलापों के लिए आवश्यक है। खाना पकाने में, रोशनी व ताप के लिए, गाड़ियों के संचालन तथा उद्योगों में मशीनों के संचालन में ऊर्जा की आवश्यकता होती है।

ऊर्जा का उत्पादन ईंधन खनिजों जैसे- कोयला, पेट्रोलियम, प्राकृतिक गैस, यूरेनियम तथा विद्युत से किया जाता है। ऊर्जा संसाधनों को परंपरागत तथा गैर-परंपरागत साधनों में वर्गीकृत किया जा सकता है। परंपरागत साधनों में लकड़ी, उपले, कोयला, पेट्रोलियम, प्राकृतिक गैस तथा विद्युत (दोनों जल विद्युत व ताप विद्युत) सम्मिलित हैं। गैर-परंपरागत साधनों में सौर, पवन, ज्वारीय, भू-तापीय, बायोगैस तथा परमाणु ऊर्जा शामिल किये जाते हैं।

ग्रामीण भारत में लकड़ी व उपले बहुतायत में प्रयोग किये जाते हैं। एक अनुमान के अनुसार ग्रामीण घरों में आवश्यक ऊर्जा का 70 प्रतिशत से अधिक इन दो साधनों से प्राप्त होता है; लेकिन अब घटते वन क्षेत्र के कारण इनका उपयोग करते रहना कठिन होता जा रहा है। इसके अतिरिक्त उपलों का उपभोग भी हतोत्साहित किया जा रहा है क्योंकि इससे सर्वाधिक मूल्यवान खाद का उपभोग होता है जिसे कृषि में प्रयोग किया जा सकता है।

30.1 ऊर्जा के परम्परागत स्रोत कौनसे हैं?

30.2 भारत में नवीकरणीय ऊर्जा संसाधनों का उपयोग करने पर बल देने की आवश्यकता क्यों है?

30.3 परम्परागत और गैर-परम्परागत ऊर्जा संसाधनों में अन्तर स्पष्ट कीजिए।

31. बताइए कि भारत में किस तरह अभी भी जातिगत असमानताएँ विद्यमान हैं? 5
32. भारतीय जनता पार्टी की नीतियों, कार्यक्रमों और उपलब्धियों पर एक लेख लिखिए। 5
33. साख के स्रोतों के दो वर्ग कौन-से हैं? प्रत्येक वर्ग की विशेषताओं का उल्लेख कीजिए। 5

अथवा

केन्द्रीय बैंक तथा वाणिज्यिक बैंक में अन्तर बताएँ।

34. **वैश्वीकरण उपभोक्ताओं के साथ-साथ उत्पादकों के लिए लाभकारी रहा है।** इस कथन की पुष्टि उपयुक्त उदाहरणों द्वारा कीजिए। 5

मानचित्र कौशल आधारित प्रश्न

35. (a) दिए गए भारत के रूपरेखा मानचित्र में दो स्थानों को A और B से दिखाया गया है। इन स्थानों को निम्नलिखित जानकारी की मदद से पहचानिए और उनके सही नाम उनके निकट खींची गई रेखाओं पर लिखिए- 2

(A) वह स्थान, जहाँ पर किसानों का सत्याग्रह आंदोलन हुआ।

(B) वह स्थान, जहाँ 1927 में भारतीय राष्ट्रीय कांग्रेस अधिवेशन हुआ।

- (b) भारत के उसी रूप रेखा मानचित्र में निम्नलिखित में से किन्हीं चार को उपयुक्त चिन्हों से दिखाएँ और उनके नाम लिखें- 4

(i) रामागुंडम - तापीय ऊर्जा संयंत्र

(ii) मुम्बई - छत्रपति शिवाजी अंतर्राष्ट्रीय हवाईअड्डा

(iii) कोयम्बटूर - सूती वस्त्र उद्योग केन्द्र

(iv) जमशेदपुर - लोहा और इस्पात संयंत्र

(v) तिरुअनंतपुरम् - सॉफ्टवेयर टेक्नोलॉजी पार्क

(vi) कोच्चि - प्रमुख समुद्री पत्तन



WWW.CBSE.ONLINE

Download Solved version of this paper from
www.cbse.online

This sample paper has been released by website www.cbse.online for the benefits of the students. This paper has been prepared by subject expert with the consultation of many other expert and paper is fully based on the exam pattern for 2019-2020. Please note that website www.cbse.online is not affiliated to Central board of Secondary Education, Delhi in any manner. The aim of website is to provide free study material to the students.